

# પ્રસાર ભારતી

## સમાચાર વિભાગ, આકાશવાણી, અમદાવાદ

Date : 15-02-2026

Evening : 7.10 to 7.20 pm

Day : Sunday

Regional News

આકાશવાણી અમદાવાદ- વડોદરા પ્રાદેશિક સમાચાર જયેશ પટેલ વાંચે છે.

1. કેન્દ્રીય મંત્રી અમિત શાહે ગાંધીનગરમાં દેશની સૌપ્રથમ સેન્ટ્રલ બેંક ડિજિટલ કરન્સી આધારિત જાહેર વિતરણ વ્યવસ્થાનો શુભારંભ કરાવ્યો
2. હર હર મહાદેવના નાદ સાથે રાજ્યભરમાં મહાશિવરાત્રિની આસ્થાપૂર્વક ઉજવણી
3. ગિરનારની તળેટીમાં ભવનાથ મંદિરે ભવ્ય મહાશિવરાત્રી મેળાનું આજે સમાપન થશે
4. મહીસાગર જિલ્લાના લાડણના મુવાડા ગામથી 84 લાખ રૂપિયાથી વધુની કિંમતનો માદક પદાર્થનો જથ્થો ઝડપાયો
5. આગામી ચાર દિવસ બાદ રાજ્યના તાપમાનમાં વધારો થશે.
6. ICC T- 20 ક્રિકેટ વિશ્વ કપમાં આજે ભારત અને પાકિસ્તાન વચ્ચે મુકાબલો

(સમાચારને અંતે)

(આકાશવાણી અમદાવાદ -વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ રાત્રિના 7 વાગીને 50 મિનિટે રાષ્ટ્રીય સમાચાર સાંભળી શકશો.

## AMIT SHAH GUJARAT

કેન્દ્રીય ગૃહ મંત્રી અમિત શાહે ગાંધીનગર ખાતેથી દેશની સૌપ્રથમ સેન્ટ્રલ બેંક ડિજિટલ કરન્સી-CBDC આધારિત જાહેર વિતરણ વ્યવસ્થાનો શુભારંભ કરાવ્યો. કાર્યક્રમ દરમિયાન તેમણે એક કિલોના સીલબંધ પેકિંગમાં ચણા અને તુવેરદાળના વિતરણ, અમદાવાદના સાબરમતી ઝોનમાં અન્નપૂર્તિ ગ્રેઇન ATM સુવિધા તેમજ 'ગરિમા પોષણ - સુપોષિત ગરુડેશ્વર તાલુકો' અભિયાનનો પણ શુભારંભ કરાવ્યો. આ પ્રસંગે શ્રી શાહે જણાવ્યું, CBDC જેવી ટેકનોલોજી આધારિત વ્યવસ્થાથી ભ્રષ્ટાચાર સંપૂર્ણપણે નાબૂદ થશે. તેમણે ઉમેર્યું, અન્નપૂર્તિ મશીન માત્ર 35 સેકન્ડમાં 25 કિલો અનાજનું વિતરણ કરશે.

(BYTE – AMIT SHAH, HM, ANNAPURTI)

શ્રી શાહે જણાવ્યું, આંતરરાષ્ટ્રીય વેપાર સમજૂતીઓમાં પણ દેશના ડેરી, કૃષિ અને મત્સ્યોદ્યોગને સુરક્ષિત કરવામાં આવ્યું છે.

(BYTE – AMIT SHAH, HM, EU-DEAL)

ખાદ્ય અને જાહેર વિતરણ કેન્દ્રીય મંત્રી પ્રવ્હાદ જોશીએ કહ્યું, CBDC આધારિત પ્રણાલીથી અંદાજે 80 કરોડ જેટલા લાભાર્થીઓને તેમનો અનાજ મેળવવાનો અધિકાર પ્રાપ્ત થશે. ગ્રેઇન ATM અંગે મુખ્યમંત્રી ભૂપેન્દ્ર પટેલે કહ્યું, આ સુવિધાથી શ્રમિક વર્ગ તેમના કામકાજના કલાકો પછી પણ ગમે ત્યારે મળવાપાત્ર ઘઉં, ચોખા અને દાળ મેળવી શકશે. કાર્યક્રમમાં ગ્રાહકોના હિતોના રક્ષણ માટે અન્ન અને નાગરિક પુરવઠા વિભાગ દ્વારા ગ્રાહક શિક્ષણ અને સંશોધન કેન્દ્ર તેમજ 'કેર રેટિંગ' અને ગ્રાહક શિક્ષણ અને સંશોધન કેન્દ્ર સાથે સમજૂતી કરાર કરાયા.

-----

## AMIT SHAH VADODARA

રાજ્યની મુલાકાતે આવેલા કેન્દ્રીય ગૃહ અને સહકાર મંત્રી અમિત શાહ આજે મહાશિવરાત્રિના પર્વ પર વડોદરામાં 'શિવજીની સવારી'માં ઉપસ્થિત રહ્યા. શહેરના ઋણમુક્તેશ્વર પ્રતાપનગર વિસ્તારથી આ સવારીનો પ્રારંભ થયો છે. લાલકોટ ખાતે ગૃહ મંત્રી અમિત શાહ સવારીમાં જોડાયા. ત્યારબાદ તેઓ સુરસાગર તળાવ ખાતે મહાઆરતીમાં સહભાગી થશે.

-----

## MAHA-SHIVRATRI - DISTRICT

રાજ્યમાં મહા શિવરાત્રીની શ્રદ્ધા અને ઉમંગભેર ઉજવણી કરવામાં આવી રહી છે. શિવાલયોમાં ભગવાન ભોળાનાથની વિશેષ અભિષેક પૂજા કરવામાં આવી. શિવાલયો હર હર મહાદેવના નાદથી ગુંજી ઉઠ્યા.

સોમનાથ મહાદેવના સાંનિધ્યમાં મહાશિવરાત્રી પર્વ નિમિત્તે સોમનાથ મહાદેવ મંદિર પરિસરમાં પાલખીયાત્રા કાઢવામાં આવી હતી જેમાં મોટી સંખ્યામાં ભક્તજનો ઉમટી પડ્યા હતા અને હર હર મહાદેવના નાદ સાથે સોમનાથ મહાદેવ પરિસર ગુંજી ઉઠ્યું હતું. સાંભળીએ એક અહેવાલ...

(VOICECAST – RAJESH BHAJGOTAR)

સાબરકાંઠામાં તિરુપતિ નેચરલ પાર્ક અને દેરોલ સ્થિત તિરુપતિ ઋષિવન ખાતે કેબિનેટ મંત્રી ઋષિકેશ પટેલ અને ગ્રીન

એમ્બેસેડર જીતુભાઈ પરિવાર સાથે ઉપસ્થિત રહી પૂજા-અર્યના કરી ધન્યતા અનુભવી હતી.

અરવલ્લીમાં મોડાસાના ગેબીનાથ મહાદેવ મંદિરે પરંપરાગત મેળો યોજાયો.

વાવ થરાદમાં આવેલા પૌરાણિક શિવ મંદિરોમાં શ્રદ્ધાળુઓની ભારે ભીડ જોવા મળી હતી.

સુરેન્દ્રનગર જિલ્લામાં વહેલી સવારથી જ શહેર સહિત ગ્રામ્ય વિસ્તારમાં આવેલ વિવિધ શિવાલયોમાં ભક્તોની ભીડ જોવા મળી હતી.

ભાવનગરના શ્રી શિવકુંજ આશ્રમ જાળિયામાં શ્રી વિશ્વાનંદ માતાજીનાં નેતૃત્વમાં મહારુદ્ર અભિષેક અને મહાપ્રસાદ સાથે શિવવંદનાનો લાભ મળ્યો.

વલસાડ શહેરના ઐતિહાસિક અને 800 વર્ષ જૂના તડકેશ્વર મહાદેવ મંદિરે ભક્તોની ભારે ભીડ જોવા મળી.

બોટાદમાં સાળંગપુર હનુમાનજી મંદિર ખાતે આજે દિવ્યાંગ વંદના સમારોહ દરમિયાન 400 જેટલા દિવ્યાંગ બાળકો, વૃદ્ધ અને મહિલાઓએ દાદાના દર્શન કર્યા.

પોરબંદરના 200 વર્ષ જૂના પૌરાણિક મંદિરમાં શિવજીને 2 કરોડ રૂપિયાની કિંમતના સવા કિલો સોનાના દાગીનાનો શણગાર કરાયો.

-----

**MID BREAK- NEWS- REGIONAL**

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળગ મ્યુઝિક)

## BHAVNATH MELO

ગિરનારની તળેટીમાં ભવનાથ મંદિરે ભવ્ય મહાશિવરાત્રી મેળાનું આજે સમાપન થશે. ભક્તિ, સંસ્કૃતિ અને પ્રકૃતિના સંગમ એવા આ મેળામાં આજે મુખ્યમંત્રી ભૂપેન્દ્ર પટેલ પહોંચ્યા હતા તેમણે મહાદેવના શ્રદ્ધાભાવ સાથે દર્શન અને પૂજા અર્ચના કરી હતી.

(VOICECAST – SANJIV MEHTA, PTC)

## BANAS DAIRY -AANANDI PATEL

સહકારથી સમૃદ્ધિ અભિયાન અંતર્ગત ઉત્તર પ્રદેશના રાજ્યપાલ આનંદીબેન પટેલે આજે બનાસકાંઠા જિલ્લાના પાલનપુર તેમજ વાવ-થરાદ વિસ્તાર ખાતે આવેલ બનાસ ડેરીના વિવિધ પ્રકલ્પોની મુલાકાત

લીધી હતી. તેમણે બનાસ ડેરી કેમ્પસમાં આવેલા દુધેશ્વર મહાદેવ મંદિરે દર્શન કર્યા હતા. ત્યારબાદ, ડેરીના બોર્ડ રૂમમાં બનાસ ડેરીની કામગીરી, વિકાસલક્ષી પહેલો અને સહકારી માળખાની સફળતા અંગે પ્રેઝન્ટેશન નિહાળ્યું હતું. આ પ્રસંગે આનદીબેન પટેલે જણાવ્યું હતું કે, બનાસ ડેરીનું સહકારી મોડેલ આજે દેશ માટે ગૌરવ સમાન છે.

## MAHISAGAR MADAK PADARTH

મહીસાગર જિલ્લાના લાડણના મુવાડા ગામથી 84 લાખ રૂપિયાથી વધુની કિંમતનો માદક પદાર્થનો જથ્થો ઝડપાયો છે. બાતમીના આધારે પોલીસે લાડણના મુવાડા ગામના પાટીયા પાસે વોચ ગોઠવી હતી. ત્યારે એક ગાડીમાં તપાસ કરતાં પ્લાસ્ટિકના 26 થેલા મળી આવ્યા હતા, જેમાં માદક પદાર્થનો 428 કિલોગ્રામ જથ્થો મળી આવ્યો હતો. આ અંગે ASP વિકાસ યાદવે વધુ માહિતી આપી.

(BYTE – VIKAS YADAV, ASP)

## WEATHER

આગામી ચાર દિવસ બાદ રાજ્યના તાપમાનમાં વધારો થશે. હવામાન વિભાગના જણાવ્યા અનુસાર આગામી 4 દિવસ તાપમાન

યથાવત રહેશે. જોકે ત્યારબાદ તાપમાનમાં 2 થી 3 ડીગ્રી સેલ્સિયસનો વધારો થતાં ગરમીનો અનુભવ થશે. કચ્છના જિલ્લાના નલિયામાં સૌથી ઓછું તાપમાન 12.5 ડિગ્રી સેલ્સિયસ નોંધાયું હોવાનું હવામાન વિભાગના વૈજ્ઞાનિક પ્રદીપ શર્માએ જણાવ્યું.

-----

## **MEN'S T20 CRICKET**

ICC T- 20 ક્રિકેટ વિશ્વ કપમાં ગ્રુપ Aમાં આજે ભારત અને પાકિસ્તાન વચ્ચે કોલંબોના આર. પ્રેમદાસા સ્ટેડિયમ ખાતે મેચ રમાઈ રહી છે. પાકિસ્તાને ટોસ જીતીને બોલિંગ પસંદ કરી છે. છેલ્લા અહેવાલ પ્રમાણે ભારતે 4 ઓવરમાં 1 વિકેટે 30 રન બનાવ્યા છે.

બંને ટીમોએ તેમની શરૂઆતની બે મેચ જીતી છે અને દરેકે ચાર પોઈન્ટ મેળવ્યા છે, જેના કારણે આજની મેચ સેમિફાઇનલમાં સ્થાન મેળવવા માટે મહત્વપૂર્ણ બની છે.

-----